

Sicatfulo lesihle

Siswati

Lizinga

5c



Erlina Makgalemele



Cinisekisa kutsi uyakwati kufundza lamagama

indvwangu, sibonwe, singabonwa, ngedvwa, khohlwa, kungcola, sitawungcola, legcwele, singakangcoli, emihlanganweni, bamangaliswe, emshadweni, nemkhwenyana, kutsandvwa, beningatsandvwa, siyatsandvwa, sesiyatsandvwa, sicwebetela, besicwebetela, besisacwebetela, uyacwebetela, esicwebetelako, wasicwebetelisa

Sicatfulo lesihle

Siswati

Lizinga: 5C

ISBN: 978-1-77981-652-8

© 2023 Ulwazi Lethu African Languages Literacy Project

Umbhali: Erlina Makgalemele

Umhumushi: Zandile Malaza

Umdvwebi: Nashika Latchram

Sakhiwo: Rock Bottom Graphic & Design

Luhlelo lwekucala lwelushicilelo lwa-2023.

Sicatfulo lesihle



Erlina Makgalemele

Sicatfulo lesihle besifuna kugcina buhle baso lobudzala. Lesicatfulo sacaphela kutsi umnikati akasasitsandzi. Besihlala sibekwe ekudzeni naletinye ticatfulo. Lesicatfulo besifuna kutsandvwa njengaletinye ticatfulo. Lesicatfulo besibuka uma umnikati atsatsa luhambo angasinaki.





Lesicatfulo besihlala sikhala ngobe umnikati abesigcoka kuphela uma lina. Futsi abesigcoka uma ahamba edzakeni nome esihlabatsini. Leticatfulo letinye betigcokwa etindzaweni letikahle nome uma simo selitulu sikhahle.

Lesimo besiphatsisa lesicatfulo emahloni. Sabona kutsi abasitsandzi. Lomnikati abengasinaki. Abehlala asichilitela eceleni uma afuna sicutfulo sekugcoka. Sicutfulo besibuka uma umnikati ahlobisa letinye ticutfulo ngelutsandvo. Abetihlobisela kutsi atigcoke uma aphuma.





Lesicatfulo sacabanga kunyanya siphume endlini singabonwa. Besifuna kuyovuselelwa ngeligolide. Lesicatfulo satibuta imibuto leminyenti, Singayaphi? Kubani? Sicatfulo sahlela luhambo loludze. Besifuna kubuya sesisicatfulo lesisha. Besifisa kutibona sicwebetela futsi.

Sicatfulo saya kumtfungi weticatfulo edolobheni, sayovuselelwa.

Uma sicutfulo sifika, sabuka umtfungi. Abesebenta kahle nangelutsandvo. Ngekutitfoba, sicutfulo sacela umtfungi weticatfulo kutsi asivuselele. Umtfungi wakhetsa indwangu lenhle yeligolide, sicutfulo sayitsandza.





Liphupho lesicatfulo laba liciniso, besisihle kunakucala. Besicwebetela! Besikhatimula! Saba sihle kunesicatfulo lesisha. Umtfungi wabeka sicutfulo eshelufini kute sibonwe. Sicutfulo saba nekutigcabha sabuyela ekhaya.

Endleleni lebuyela ekhaya, sicutfulo sacala
sacula lengoma.

“Ngimi ngedvwa sicutfulo lesihle.

Ngineligolide esifubeni sami.

Ngicula kahle kunelituba.

Uma ngisuka ekhaya bengingatsandvwa.

Nyalo sengisicutfulo lesihle kakhulu.

Yebo! Ngimi ngedvwa.”






Lituba belilalele sicutfulo sicula. Laphapha lasondzela lase litsi, “Ucula kahle nanome ungete wacula kundlula mine. Uyacwebetela, uyakhatimula kepha kucula, khohlwa.”

Sicutfulo asimange sikhatsateke ngalengkulumo yelituba. Besijabule kakhulu, kute lebekungasenta sikhatsateke.

Sicatfulo sahamba saya ekhaya. Sandlula umfula. Sihamba kancane singafuni kungcola. Sicatfulo sandlula kancane ngekunakekela emfuleni. Besiloku sicula. Sicatfulo besijabulile simoyitela.





Sicatfulo safika endzaweni legcwele ludzaka.
Sema sitibuta kutsi sitawundlula njani.
Ngaleso sikhatsi lituba lafika. “Bengilalele,
ngilandzela ingoma. Ingoma ivele yafa
yanyamalala. Kwente njani?”

“Tuba, wakitsi, nginenkinga. Ngidzinga
lusito.”

“Ngiya ekhaya futsi angifuni kungcola. Buka loludzaka. Ngicela ungisite.”

Masingane lituba laphakamisa sicutfulo. Laphapha naso bandlula edzakeni. Sicutfulo sabonga lituba kakhulu. Sizubazuba sijabulile.





Sicatfulo safika ekhaya sijabule kakhulu.

Besingakangcoli, besisacwebetela. Umnikati
wamangala. Wabona kutsi sicutfulo sakhe,
kodvwa wangawatsembi emehlo akhe.
Abemangele kepha ajabulile.

Ticatfulo letinye nato betisijabulele sicatfulo lesivuselelwe. Tahamba tonkhe timukela sicatfulo. Letinye ticatfulo betinemona. Betingakujabuleli kubona ligolide esicatfulweni.





Umnikati wacala kutsandza sicutfulo futsi.
Wasigcoka yonkhe indzawo, kakhulukati
emihlanganweni lebalulekile. Luhambo
lwekucala baya ekhonsatini.

Bonkhe bebamangaliswe ngulesicutfulo
lesihle. Sicutfulo samane samamatseka.
Sacula lengoma:

“Nyalo sengisicutfulo lesihle kakhulu.

Yebo! Ngimi ngedvwa.”

Luhambo lolulandzelako baya epaki.
Bekunabojika. Bekunemantfombatane
nebafana labanyenti. Sicatfulo sacabanga
kutsi sitawungcola ngobe bekunelutfuli.
Kepha umnikati wamela ekudzeni nelutfuli
kute sicutfulo sivikeleke.

Bonkhe bebamangaliswe ngulesicutfulo
lesihle. Sicutfulo samane samamatseka.

Sacula ingoma:

“Nyalo sengisicutfulo lesihle kakhulu. Yebo!
Ngimi ngedvwa.”





Luhambo lwesitsatfu baya emshadweni.

Bebacula tingoma temshado letimnandzi.

Umnikati wafika nesicatfulo sakhe lesihle lesicwebetelako. Bantfu bangasaculi, bonkhe babuka lesicatfulo.

Makoti nemkhwenyana bebamangele.

Bonkhe bamangaliswa ngulesicatfulo lesihle.

Sicatfulo savele samamatseka. Sacula ingoma:

“Nyalo sengisicatfulo lesihle kakhulu.

Yebo! Ngimi ngedvwa.”

Sicatfulo saba yintsandvokati. Sicatfulo nemnikati batsatsa luhambo loluya elwandle. Sicatfulo besikhatsatekile kutsi sitawungcola. Kepha umnikati wamela khashane. Akamange asondzele elwandle. Abevikela sicatfulo kutsi singangcoli. Sicatfulo samane samamatseka. Sacula ingoma:

“Nyalo sengisicatfulo lesihle kakhulu.

Yebo! Ngimi ngedvwa.”





Njalo ntsambama umnikati abehlobisa
sicatfulo. Wasicwebetelisa. Sicatfulo
sacaphela kutsi nyalo siyatsandvwa.
Besijabulile kutsi sesiyatsandvwa. Besijabulile
kutsi sesibalwa kanye naletinge ticatfulo.
Sicatfulo samane samamatseka. Sacula
ingoma:

“Nyalo sengisicatfulo lesihle.

Yebo, Ngimi ngedvwa.”

Umnikati wagcoka sicutfulo baya kumtfungi weticafulo, bobabili bambonga kakhulu.

Umnikati abejabulele kuba nesicafulo lesihle kangaka! Sicutfulo sabonga umtfungi ngekusibuyisela esimeni sakucala lesikahle.

Sicutfulo besiloku simamatseka sicula:

“Nyalo sengisicutfulo lesihle.

Yebo! Ngimi ngedvwa.”





Readers

Lizinga 1-2

- Somiso
- Nunu naBobo
- Emawele lalusito
- Ngabe lingaphapha?
- Vala, vula, veta!
- Imbongolo yaGumbi
- Ingoka esibayeni!
- Khulile nekuhloba!
- Umlilo!
- Khabo nesiyobi
- Basepulasini
- Buciko baLunga!
- Khosi umatasatasa!
- Fumani nembuti
- Umshado wetingobiyane
- Asongeni emanti
- Shaka umangele!
- Bahlala bakanye!
- Ngabe babe utawubuya nini?
- Kahle, Bonkhe

Lizinga 3

- Dvumile ulimele
- Bangani nanome kusiphi simo selitulu!
- Lijazi leligucukile
- Lirogo lelihle
- Angititsandzi tibhidvo!
- Khetsiwe lojabulile!
- Sihlutfu
- Lutsandvo lwemawele
- Emanti! Emanti!
- Sifo setingulube
- Bucili baCoco
- Kufundza ngeticoco
- Sifiso saNomadzili siyaphumelela
- Ticatfulo taTfobile letisha
- Sibhelani saKulani
- Emacandza aKuku lalahlekile
- Umushi wenkhosatane waLindo
- Umlimi Nhlonipho netingobiyane
- Balekelela mkhulu kuphola
- Umdoko lomnandzi
- Umdlali lobalulekile
- Sontfo ubamba sigebengu!
- Moli netichumane
- Sitjalo leselaphako
- Simangaliso senhlanyelo
- Umbono lomuhle waNhlakanipho
- Soweto
- Chawe angasisho sikhatsi
- Ibhola lelahlekile
- Kunambitsa kudla kwesiVenda
- Tipho
- Fani naKwikwi
- Ujakeni Magcoba?
- Imihambo nemasiko emaVenda
- Umdobi wetinhlanti

Lizinga 4-5

- Tingosi
- Ingwenya lenelunya
- Iringi yeligolide
- Nhlamulo uphetfwe sisu
- Bavakashela esichiwini
- Gcina utigcina aphillile!
- Busuku lobungalaleki
- Tinhlobo tetitfutsi
- Sicalo lesisha
- Kutiphindzisela kwetinkhabi
- Intfombatane lehlakaniphile
- Tinkhulu kimi!
- Bafana labahlakaniphile
- Sifo semkhuhlane
- Nomadlakadlaka lonesibindzi!
- Inkinga engadzeni yagogo
- Sicatfulo lesihle
- Liphupho laSiviwe

ZENEX
FOUNDATION

MOLTENO
INSTITUTE FOR LANGUAGE AND LITERACY
EST. 1974



Ulwazi Lwethu yiphrojekthi yeZenex Foundation lechaswe ngetimali futsi lesungulwe kutfufukisa luchungechunge lwetincwadzi tekufundza tetilwimi tase-Afrika, letisemazingeni kanye netekutijabulisa, netinsita tekusekela bafundzisi. Lephrojekthi icondziswe ekufundziseni nasekusekeleni bafundzi labaseSigabeni Sabokhewane kute batfufukise kufundza nekuvisisa kwabo lulwimi lwasekhaya. Tincwadzi tekufundza tisungulwe ngetilwimi letisiphohlongo tase-Afrika ngekubambisana neMolteno Institute for Language and Literacies, Nelson Mandela Institute for Education and Rural Development, Room to Read South Africa, kanye neSaide. Tonkhe tinsita tentiwa njenge "Open Education Resources" (OER).

Please visit our website to download the full copy of this reader:
ulwazilwethu.org.za



Creative Commons Attribution-
NonCommercial-NoDerivatives
(CC BY-NC-ND) 4.0
International Licence

Disclaimer: You are free to download and share this work as long as you attribute Zenex Foundation, but you may not change this work in any way or use it commercially.

